



ထောင်မှူးကြီး သိန်းဝင်း
ထောင်မှူးအရေးအခင်း

ကျေးဇူးတင်ရှိခြင်း

၁။ ကျွန်တော့်ထံသို့ မန္တလေးမြို့မှ ထောင်ပိုင်ကြီးဦးစိန်ဌေး (အငြိမ်းစား ထောင်အရာရှိတစ်ဦး) က တကူးတက ပေးပို့လာသော ‘ကျွန်တော် နှင့် ရှစ်လေးလုံးကာလ အင်းစိန်ထောင်’ ဟူသော ဆောင်းပါးပေါင်းချုပ် စာအုပ် အတွက် အထူးပင် ကျေးဇူးဥပကာရ တင်ရှိပါကြောင်း။

၂။ ကျွန်တော်ရေးသားသော ဤ ‘ထောင်နှင့်အရေးအခင်း’ ဟူသော စာအုပ်မှာ လည်း ထောင် ပိုင်ကြီး ဦးစိန်ဌေးနှင့်အတူ အင်းစိန်ထောင်၌ တာဝန် ထမ်းဆောင်ခဲ့စဉ်ကာလ ကိုယ်တွေ့ခံ စားခဲ့ရ သော အဖြစ်အပျက်အမှန်များ ဖြစ်ပါကြောင်း။

* * *

ထောင်မှူးကြီး သိန်းဝင်း

* * *

စာရေးသူ၏ အမှာ စာ

အရေးအခင်းဟူသည် မှာ လူစုလူဝေးဖြင့် ဆူပူအုံကြွသည့် လှုပ်ရှားမှုဖြစ်သည်။ အင်အား ကောင်းပြီး လူစုလူဝေးများ လာသည် နှင့်အမျှ ထိန်း မနိုင် သိမ်းမရ ပေါက်ကွဲမှုဖြစ်တော့သည်။ ကျွန် တော်တို့ ငယ်စဉ်ကပင် တရုတ်-မြန်မာအရေးအခင်း၊ အလုပ်သမားအရေးအခင်း၊ ကျောင်းသား အရေးအခင်းများကို ကြုံခဲ့ရသည်။ တက္ကသိုလ်ကျောင်းသားဘဝရောက် တော့ ၁၉၇၂၊ တက္ကသိုလ် ရွှေ ရတုသဘင် အရေးအခင်း၊ ဦးသန့်အရေးအခင်း များ ဖြင့် ကြုံခဲ့သည်။

အကျဉ်းဦးစီးဌာနရောက်တော့လည်း ဖုန်းမော်အရေးအခင်းနှင့် ဆက်စပ်ပြီး ၁၉၈၈ ခုနှစ်၊ တစ်ပြည်လုံး ဆူပူကြသည်။ အရေးအခင်းကြီးနှင့် ကိုယ်တိုင် ကြုံတွေ့ခဲ့ရပါတော့သည်။ ဆူပူအုံကြွ သော အရေးအခင်းဟူ သည် မှာ လွန်စွာကြောက်စရာကောင်းလှသည်။ လူတစ်စုမှ စတင်ရာက လူအ များ တစ်တိုင်းပြည်လုံး ပျံ့နှံ့ကူးစက်သွားတော့သည်။

အရေးအခင်းကို ရန်ကုန်မြို့မှ စသည် က များ သည်။ ရန်ကုန်မြို့တွင် မွေးပြီး၊ ရန်ကုန်မြို့ တွင် နေထိုင်ကြီးပြင်းရသော စာရေးသူအနေဖြင့် အရေးအခင်း ဆူပူအုံကြွမှုပေါင်းစုံ ကြုံတွေ့ရဖူးသော်လည်း မရိုးနိုင်ပါ။ တစ်ခုနှင့်တစ်ခု မတူပါ။ လွန်စွာ ကြောက်စရာကောင်း၊ သင်ခန်းစာ ယူစရာ ကောင်းလှပါသည်။

ယခင် အရေးအခင်းများက ကောက်ရိုးမီလို ဟု န်းခနဲ ထလောင် ၍
ဟုတ်ခနဲ ငြိမ်းသည် ။ ရက်ပိုင်းလောက်သာဖြစ်သည် ။ ၁၉၈၈ ခုနှစ်၊ တ
စ်တိုင်း ပြည်လုံး ဆူပူအုံကြွသည့် အရေးအခင်း၊ လူ ထု အုံကြွမှုကတော့
ရက်ပိုင်း မဟုတ်၊ လနှင့်ချီ၍ ကြာသည် ။ ကိုယ်တိုင်လည်း ထဲထဲဝင်ဝင်
ပါဝင်ခဲ့ရ သော ကြောင့် ကြုံတွေ့ခဲ့ရသမျှသော လူထုအုံကြွမှုအရေးအခ
င်းများ ထဲတွင် အကြီးမား ဆုံးနှင့် ကြောက်စရာအကောင်းဆုံး
အရှည်ကြာဆုံးသော အရေး အခင်းကြီးဟု မှတ်တမ်းတင်လိုပါ သည် ။

ထို့ကြောင့် ၁၉၈၈ခုနှစ်က ဖြစ်ပွားခဲ့သော အရေးအခင်းကြီးမျိုး နော
င်တွင် မဖြစ်ပွားစေရန်အ တွက် အုပ်ချုပ်သူရော အုပ်ချုပ်ခံလူတန်းစား
ပါ သင်ခန်းစာ ယူစေနိုင်ရန် ကိုယ်တွေ့ကြုံခဲ့ရသော ဤအဖြစ်အပျက်
များကို ရေးသားဖော်ပြ၍ မှတ်တမ်းတင်ရခြင်းဖြစ်သည် ။

* * *

ထောင်မှူးကြီး သိန်းဝင်း

* * *